

मुख्य कार्यकारी अधिकारी, जिल्हा परिषद यांनी मुख्यालय  
सोडण्याकरीता सचिव, ग्राम विकास विभाग यांची पूर्व  
परवानगी घेण्याबाबत

---

महाराष्ट्र शासन  
ग्राम विकास व जलसंधारण विभाग,  
शासन परिपत्रक क्र. झेडएनजी-१००८/प्र.क्र.१७२/आस्था-४  
मंत्रालय, मुंबई:- ३२  
दिनांक:- २२ डिसेंबर, २००८

- वाचा:-** १) शासन परिपत्रक, ग्राम विकास व जलसंधारण विभाग  
क्र. झेडएनजी १०९८/ प्र.क्र.२१६/११, दि. ४/२/१९९९  
२) शासन पत्र, ग्राम विकास व जलसंधारण विभाग  
क्र.मविसे-१०/२००७/प्र.क्र.१/आ-३, दि.०८/०१/२००७

### शासन परिपत्रक

संदर्भाधीन शासन परिपत्रकान्वये जिल्हा परिषदांचे मुख्य कार्यकारी अधिकारी यांनी मा. राज्यपाल, मा. मुख्यमंत्री, मा. उपमुख्यमंत्री, मा. मंत्री /राज्यमंत्री (ग्रामविकास), मुख्य सचिव आणि सचिव, ग्राम विकास विभाग यांनी आयोजित केलेल्या बैठकांव्यतिरिक्त इतर कोणत्याही बैठकीस तसेच भारतीय प्रशिक्षण सेवेसाठी सक्तीचे केलेल्या प्रशिक्षणाव्यतिरिक्त अन्य कोणत्याही प्रशिक्षणास उपस्थित राहण्यासाठी मुख्यालय सोडण्यापूर्वी प्रशासकीय विभागाची पूर्वपरवानगी घेणे अनिवार्य करण्यात आले आहे. तथापि, सदर सूचनांचे काटेकोरपणे पालन होत नसल्याचे शासनाच्या निदर्शनास आले आहे.

२. सबब, संदर्भाधीन परिपत्रकात अंशतः सुधारणा करून याद्वारे पुन्हा अशा सूचना देण्यात येत आहेत की, सर्व मुख्य कार्यकारी अधिकारी तसेच प्रकल्प संचालक, जिल्हा ग्रामीण विकास यंत्रणा यांनी मा. राज्यपाल, मा. मुख्यमंत्री, मा. उपमुख्यमंत्री, मा. मंत्री /राज्यमंत्री (ग्रामविकास), मुख्य सचिव आणि सचिव, ग्रामविकास विभाग यांनी आयोजित केलेल्या बैठकांव्यतिरिक्त इतर कोणत्याही बैठकीस उपस्थित राहण्यासाठी किंवा भारतीय प्रशिक्षण सेवेसाठी सक्तीचे केलेल्या प्रशिक्षणाव्यतिरिक्त अन्य कोणत्याही प्रशिक्षणास उपस्थित राहण्यासाठी मुख्यालय सोडण्यापूर्वी सचिव, ग्राम विकास विभाग यांची पूर्वपरवानगी घेणे आवश्यक आहे.

३. अशाप्रकारे प्रशासकीय विभागाची पूर्वपरवानगी न घेता मुख्यालय सोडल्यास त्याची गंभीर दखल घेण्यात येईल व संबंधितांविरुद्ध शिस्तभंगाची कार्यवाही करण्यात येईल याची कृपया नोंद घ्यावी.

४. मुख्य कार्यकारी अधिकारी, जिल्हा परिषद तसेच प्रकल्प संचालक, जिल्हा ग्रामीण विकास यंत्रणा यांनी दीर्घ मुदतीच्या रजेवर जाण्यापूर्वी त्याबाबतची पूर्वसूचना पुरेशा अगोदर प्रशासकीय विभागास द्यावी.

५. अतिरिक्त मुख्य कार्यकारी अधिकारी, जिल्हा परिषद यांनीदेखील उपरोक्त परिच्छेद २ मध्ये नमूद केलेल्या प्रयोजनार्थ मुख्यालय सोडण्यापूर्वी त्याबाबतची पूर्वसूचना प्रशासकीय विभागास द्यावी व संबंधित मुख्य कार्यकारी अधिकारी यांच्या अनुमतीनेच मुख्यालय सोडावे.

६. मुख्य कार्यकारी अधिकारी यांच्या रजेच्या कालावधीत त्यांच्या पदाचा कार्यभार जिल्हा परिषदेतील अतिरिक्त मुख्य कार्यकारी अधिकारी अथवा प्रकल्प संचालक, जिल्हा ग्रामीण विकास यंत्रणा यांच्यापैकी ज्येष्ठतम अधिका-याकडे संबंधित विभागीय आयुक्त यांच्या सल्यानुसार सोपविण्यात यावा. तसेच अशा ज्येष्ठतम अधिका-यांविरुद्ध गंभीर तक्रारी असतील अशा अपवादात्मक परिस्थितीत विभागीय आयुक्त यांच्या पूर्वपरवानगीने मुख्य कार्यकारी अधिका-यांनी कारणे नमूद करून अन्य कनिष्ठ अधिका-यांकडे अतिरिक्त पदभार सोपवावा. मुख्य कार्यकारी अधिकारी यांच्या रजा कालावधीत त्यांच्या पदाचा अतिरिक्त कार्यभार कोणत्या अधिका-याकडे सोपवावा याबाबत संबंधित विभागीय आयुक्त यांनी घेतलेला निर्णय अंतिम राहील. प्रकल्प संचालक, जिल्हा ग्रामीण विकास यंत्रणा तसेच अतिरिक्त मुख्य कार्यकारी अधिकारी यांच्या रजेच्या कालावधीत त्यांच्या पदाचा अतिरिक्त कार्यभार अन्य अधिका-याकडे सोपवितांना मुख्य कार्यकारी अधिकारी यांनीदेखील वरील मार्गदर्शक सूचनांचे अनुपालन करावे.

७. मुख्य कार्यकारी अधिकारी / अतिरिक्त मुख्य कार्यकारी अधिकारी, जिल्हा परिषद तसेच प्रकल्प संचालक, जिल्हा ग्रामीण विकास यंत्रणा यांनी वरील सर्व सूचनांचे काटेकोरपणे पालन करावे.

८. सदर परिपत्रक शासनाच्या वेबसाईटवर उपलब्ध करण्यात येत असून त्याचा संगणक संकेतांक २००८१२२२१६५९०३००१ असा आहे.

महाराष्ट्राचे राज्यपाल यांच्या आदेशानुसार व नावाने,



(र.ग.सय्यद)

उप सचिव, महाराष्ट्र शासन

प्रति,

- १) मा. राज्यपालांचे सचिव, राजभवन, मुंबई
- २) मा. मुख्यमंत्री यांचे सचिव, मंत्रालय, मुंबई-३२
- ३) मा. उप मुख्यमंत्री यांचे सचिव, मंत्रालय, मुंबई-३२
- ४) मा. मंत्री यांचे खाजगी सचिव, मंत्रालय, मुंबई-३२
- ५) मा. राज्यमंत्री यांचे खाजगी सचिव, मंत्रालय, मुंबई-३२
- ६) मा. मुख्य सचिव, मंत्रालय, मुंबई -३२
- ७) सर्व विभागांचे अप्पर मुख्य सचिव/प्रधान सचिव/ सचिव

८) सर्व मंत्रालयीन विभाग

९) सचिव (जलसंधारण व रो.ह.यो.) यांचे स्वीय सहाय्यक

१०) सचिव (ग्राम विकास व पंचायत राज) यांचे स्वीय सहाय्यक

११) सर्व विभागीय आयुक्त

१२) सर्व पर्यवेक्षीय अधिकारी /कार्यासन अधिकारी (ग्राम विकास व जलसंधारण विभाग)

मंत्रालय, मुंबई:- ३२

१३) सर्व जिल्हा परिषदांचे मुख्य कार्यकारी अधिकारी /अतिरिक्त मुख्य कार्यकारी अधिकारी/ :  
प्रकल्प संचालक, जिल्हा ग्रामीण विकास यंत्रणा

१४) निवडनस्ती